


Maktaba al-Ashrafia
<http://alashrafia.com>



رحمۃ اللہ علیہ
۱۳۸۱ھ
۱۹۶۲ء

شیخ التفسیر حضرت مولانا احمد علی لاہوری

۱۳۰۲ھ
۱۸۸۷ء

- پیدائش ۲۲ رمضان المبارک ۱۳۰۲ھ بروز جمعہ بمقام قصبہ جلال متصل گکھڑ گوجرانوالہ
- ابتدائی تعلیم: قرآن عزیز گھر پر والدہ محترمہ سے پڑھا، پھر اپنے قصبہ سے ایک میل کے فاصلہ پر واقع سعد آباد نامی قصبہ میں سکول داخل کر دیے گئے اور جب والدین "باہوچک" آگئے تو تعلیم قصبہ تلونڈی کھجور والی کے سکول میں شروع کرادی۔ بعد ازاں مولانا عبدالحق صاحب مرحوم خطیب گوجرانوالہ کے یہاں داخل کیے گئے جہاں فارسی اور ابتدائی عربی تعلیم حاصل کی۔
- غرض قسمت والدین نے پیدائش سے قبل آپ کو دین اسلام کے لیے وقف کر رکھا تھا دارالعلوم دیوبند سے مولانا عبید اللہ سندھیؒ تکمیل کر کے آئے تو تعلیم و تربیت کے لیے ان کے سپرد کر دیا۔
- حضرت سندھیؒ نے اپنے گھر (سیالکوٹ) سے سندھ جلتے ہوئے دین پور شریف چندے قیام کیا تو آپ ہمراہ تھے اس وقت آپ کی عمر محض آٹھ سال تھی لیکن حضرت دینپوری قدس سرہ نے از خود بیعت فرمایا (۱۸۹۵ء)
- اس کے بعد حضرت سندھیؒ کے ہمراہ امرڈٹ شریف قیام رہا۔ وہیں مولانا سندھیؒ سے تعلیم حاصل کرتے رہے۔
- ۱۳۱۹ھ میں مولانا سندھیؒ نے گوٹھ پیر چھٹا سندھ میں "مدرسہ دارالرشاد" کی بنیاد رکھی تو آپ کو یہیں بلا لیا یہیں تکمیل علم ہوئی، یہیں دستار بندی ہوئی، دستار بندی کرانے والے مشہور محدث شیخ حسین ابن محسن انصاری مینی جرنل انڈیا تعالیٰ تھے۔ (۱۳۲۶ھ)
- اس کے بعد اسی مدرسہ میں پڑھانا شروع کر دیا۔
- یہیں پہلی شادی مولانا سندھیؒ کی صاحبزادی صاحبہ سے ہوئی، سال بعد جن نامی بچہ پیدا ہوا لیکن سات دن بعد بچہ انتقال کر گیا اور دوسرے دن آپ کی اہلیہ بھی انتقال کر گئیں۔
- ۱۳۲۵ھ میں دارالعلوم دیوبند کی مسجد میں حضرت شیخ الہند قدس سرہ نے آپ کا دوسرا نکاح مولانا ابو محمد احمد چکوالی قدس سرہ کی صاحبزادی سے کیا۔
- ۱۹۰۸ء میں مولانا سندھیؒ نے دیوبند جاکر حضرت شیخ الہند قدس سرہ کے حکم سے جمعیۃ الانصار بنائی، ساتھ ہی نظارۃ المعارف القرآنیہ کی داغ بیل ڈالی، اس عرصہ میں گوٹھ پیر چھٹا کے مدرسہ کے منتظم حضرت لاہوری تھے۔
- بعد میں حضرت سندھیؒ کے حکم سے نواب شاہ میں مدرسہ بنایا۔
- اور جب نظارۃ المعارف القرآنیہ دیوبند دہلی منتقل ہوا تو حضرت شیخ الہند کے ایما پر مولانا سندھیؒ نے آپ کو دہلی بنالیا۔
- دہلی قیام کے زمانہ میں مولانا سندھیؒ کے حکم سے تین حضرات نے آگرہ کا تبلیغی سفر کیا جس میں آپ بھی تھے یہ سفر ہندوؤں کی تشددی تحریک (یعنی مسلمانوں کو مرتد کرنے) کے خلاف انہیں اسلام پر قائم رکھنے کے لئے تھا جس میں اللہ تعالیٰ نے خوب برکت دی بڑا دینی نفع ہوا اور ہزاروں کا ایمان سلامت رہا۔

○ اسی دوران بعض علی گڑھی حضرات کی خواہش پر مولانا سندھیؒ نے آپ کو علی گڑھ بھیج دیا لیکن صرف ایک ماہ قیام رہا۔
○ اس پورے عرصہ میں امرٹ تشریف اور دین پور تشریف کی حاضری رہی اور تکمیل اسباق کے بعد حضرت امرٹؒ نے اجازت
مرعت فرمادی۔ بعد میں حضرت دین پوریؒ نے بھی اجازت سے فوازا اور بقول حضرت مولانا عبدالمادیؒ ہمارے بڑے
حضرت نے صرف آپ کو ہی مجاز فرما دیا تھا۔

○ ۱۹۱۵ء میں حضرت شیخ الہندؒ نے مولانا سندھیؒ کو کابل بھیجا تو دہلی کا سارا نظام آپ کے سپرد تھا۔
○ تحریک ریشمی رومال کے انکشاف کے بعد سب حضرات کے ساتھ آپ بھی گرفتار ہو گئے۔ اس گرفتاری کے دوران
تفسیر قرآن کے اہم مسودات پولیس نے اپنے قبضے میں لے لیے جس میں آپ کی سندت تک تھیں۔
○ دہلی سے گرفتار کر کے آپ کو کچھ عرصہ دہلی حوالات میں رکھا پھر شملہ لایا گیا شملہ سے لاہور لایا گیا اور پھر لاہور کی حوالات
میں رکھا گیا یہاں سے جالندھر لے جایا گیا اور کچھ دن ہال رکھ کر راہوں (جالندھر) میں نظر بند کر دیا۔
○ رہائی کے بعد آپ کو لاہور لایا گیا اور فیصلہ ہوا کہ دو ضامن ایک ایک ہزار روپے کی ضمانت دیں تو آپ لاہور رہ سکتے
ہیں۔ یہ ضامن آپ کی اہلیہ کے چچا زاد مولانا حافظ ضیاء الدین ایم اے فاضل دیوبند تھے جبکہ دوسرے ملک لال خاں صاحب
تھے جن کا انتظام حافظ صاحب نے کیا تھا کہ حضرتؒ ان کے سوا کسی کو نہ جانتے تھے۔

○ لاہور آتے ہی درس کی ابتدا کر دی کہ استاذ مکرم مولانا سندھیؒ سے وعدہ تھا کہ اشاعت قرآن کا سلسلہ برابر جاری رہے گا۔ اس
درس کا سلسلہ پہلے مختلف مقامات پر رہا۔ بعد میں مسجد لائن سبحان خاں شیرالوالہ میں منتقل ہو گیا اور تادم آخر یہیں رہا۔
○ ۱۹۱۵ء میں لاہور پہلی مرتبہ تشریف لائے۔ اس سال حج کا ارادہ کیا۔ حج کے ساتھ ہجرت کا پروگرام تھا لیکن قدرتی اسباب
مانع ہوئے۔

○ حج سے واپس آئے تو خلافتی پروگرام کے پیش نظر کابل ہجرت کر کے چلے گئے۔ بعد میں مولانا سندھیؒ نے آپ کو واپس لاہور بھیج
دیا۔ وہاں پر پھر درس کا سلسلہ شروع فرما دیا۔ ۱۹۲۲ء میں حکیم فیروز الدین صاحب کی تحریک پر انجمن خدام الدین کی داغ بیل
ڈالی گئی اور آپ کو امیر منتخب کیا گیا۔

○ انجمن کے قیام کے بعد دو درس شروع ہو گئے۔ درس عام صبح کی نماز کے بعد، درس خاص مغرب کی نماز کے بعد تعلیم یافتہ حضرات کے
صبح کا درس تادم زلیست حضرتؒ نے خود دیا جبکہ دوسرا ۲۵ سال دے کر چھوڑ دیا اور آپ کی جگہ مولانا حبیب اللہ صاحب علیہ الرحمۃ
مہاجر حرمین نے شروع کیا اس کے بعد مولانا عبید اللہ انورؒ قدس سرہ نے عرصہ تک اسے جاری رکھا۔

○ حضرت کے انداز تفسیر کے مطابق تحریری کام کی تجویز ۱۹۲۵ء میں ہوئی اور آپ حسب تجویز ”واہ“ تشریف لے گئے جہاں یہ کام مکمل
ہوا اور ۱۹۲۷ء میں وہ مترجم مثنوی قرآن شائع ہو گیا۔

○ ۱۹۲۷ء میں انجمن کی نگرانی میں مدرسہ قاسم العلوم جاری ہوا۔ اس مدرسہ میں سالانہ نصاب کے علاوہ تفسیر کا سہ ماہی نصاب بھی
شامل تھا۔ اسی سہ ماہی کورس کے لیے حضرت مدنیؒ طلباء کو ترغیب دیتے تھے جبکہ بڑے بڑے علماء سفاشی خطوط و کتب کو لاہور
○ قاسم العلوم کی ذاتی عمارت ۱۹۳۲ء میں بنی مولانا شبیر احمد عثمانیؒ مرحوم نے افتتاح کیا۔ اس سے پہلے عمارت کراہی کی تھی اس مدرسہ
کے شعبہ جات درس نظامی، دورہ تفسیر اور شعبہ حفظ و ناظرین شامل تھے ابتدا میں صنعتی شعبہ بھی تھا لیکن بعد میں وہ بند کر دیا گیا۔

○ ۱۹۳۵ء میں مدرسۃ البنات بنایا جس میں ضروری تعلیم کے علاوہ امور خانہ داری کی مثالی تعلیم کا اہتمام ہے۔
 ○ ۱۹۳۵ء میں شہر نشرو اشاعت قائم کیا گیا۔ اس شعبہ نے ۲۴ رسائل کا سیٹ شائع کیا یہ رسائل اب تک ۵ لاکھ سے زائد تعداد میں مفت تقسیم ہو چکے ہیں جبکہ گیارہ موضوعات پر انگریزی رسائل کی اشاعت کا تخمینہ ۵۰ ہزار سے زائد ہے۔
 ○ ۱۹۵۵ء میں مفت روزہ خدام الدین کی ابتدا ہوئی جس کا حلقہ ملک سے باہر بھی بہت وسیع ہے اور اس سے خلقِ خدا کو بہت فائدہ ہوا۔
 ○ بیعت کا سلسلہ بڑھ جانے کے بعد آپ نے مدرسہ قاسم العلوم کے زیریں حصہ میں مجلس ذکر شروع کر دی۔ نیز آپ زیر تربیت خدام سے ہفتہ وار رپورٹ لکھنے کا فرماتے تاکہ اندازہ ہو سکے کہ کتنی ترقی ہوئی۔

○ حضرت؟ کے خلفاء کی تعداد چوبیس ہے۔
 ○ حضرت؟ ابتداء سے ہی انجمن حمایت اسلام کے رکن تھے۔ پھر ۱۹۳۳ء میں جنرل کنسل کے رکن مقرر ہوئے اور ۱۹۵۵ء میں نائب صدر مقرر ہوئے اور یہ سلسلہ تازیت رہا۔

○ ۱۹۳۱ء میں میکلیگن انجینئرنگ کالج کے انگریز پرنسپل کی نبی اکرم صلی اللہ علیہ وسلم کی ذات اقدس کے متعلق بدزبانی پر طلباء کے احتجاج کی آپ نے بھرپور حمایت کی اور ان کا مؤثر طریق سے ساتھ دیا جتنی کہ آپ گرفتار ہو گئے بالآخر حکومت کو جھکا پڑا۔
 ○ اسی سال تحریک کشمیر باہوئی جسکی محرک مجلس احرار اسلام تھی۔ جسکا مقصد دو گروہ راج سے مسلمانان کشمیر کی گاو خلاصی تھی۔ بہت کم لوگوں کو معلوم ہے کہ حضرت اقدس مجلس احرار اسلام کے مرکزی قائدین میں شامل تھے ۲۶ جولائی ۱۹۳۱ء کے اجلاس احرار میں (جو فیصلہ کن اجلاس تھا) حضرت شریک تھے۔ ۳۰ اکتوبر ۱۹۳۱ء کو تحریک کا آغاز ہوا جس میں چوتھے ڈکٹیٹر حضرت لاہوری تھے ۱۳ نومبر ۱۹۳۱ء کو رات دو بجے آپ کو اپنے گھر سے گرفتار کیا گیا۔ حضرت رحمہ اللہ تعالیٰ باقی رفقاء گرامی کے ساتھ نلتان جیل میں نظر بند رہے۔ جہاں آپ کے درس قرآن کا خوب چرچا رہا اور اکابر علماء و قائدین نے اس سے خوب استفادہ کیا۔
 ○ اس تحریک میں انہار سے زائد رضا کار گرفتار ہوئے اور کئی ایک شہید۔ بالآخر حکومت نے گھٹنے ٹیک دیئے اور تحریک کامیابی سے سمکنا رہی۔ (تفصیلات کا روانہ احرار جلد اول از جانباز مرزا صاحب)

○ مودودی صاحب کی تحریک کے متعلق حضرت؟ کے جذبات بڑے شدید تھے اور آپ اس تحریک کو خلقِ خدا کے لیے مہض خیال کرتے چنانچہ اس دہائی میں جن بزرگوں کی محنت سے عام طور پر لوگ اس تحریک سے محفوظ رہے ان میں حضرت؟ کا اہم گرامی سرفہرست۔
 ○ وصال سے ۲۵ دن پہلے ۲۹ جنوری ۱۹۶۲ء کو دیال سنگھ کالج میں فتنہ انگار حدیث کے علمبردار پروردیز صاحب پر پہلی ضرب آپ ہی نے لگائی۔
 ○ ۱۹۵۳ء کی تحریک میں آپ نے قید و بند کی صعوبتیں برداشت کیں۔ جیل میں آپ کو نہ ہنسنا دیا گیا اور مقبول حضرت رائے پوری آپ کا تحریک میں شامل ہونا ہی اصل کامیابی تھی۔

○ پاکستان بننے سے پہلے آپ جمعیۃ علماء ہند کے شیخ پر کام کرتے رہے بعد میں خیال فرمایا کہ دیوبند کے دونوں حلقے پاکستان کا حامی اور مخالف اہل کرام کریں تاکہ ملک کو صحیح معنی میں اسلامی سٹیٹ بنایا جاسکے اور ابتداء میں کوششیں بھی ہوئیں لیکن غلام غواہ فائدہ نہ ہوا تا اکتوبر ۱۹۵۷ء میں ملتان میں علماء کا اجتماع بلایا جس کے داعی آپ تھے اور منتظم حضرت مولانا مفتی محمود انجینئر جمعیۃ علماء اسلام کے موسس ثانی کی حیثیت سے آپ امیر جماعت منتخب ہوئے اور اپنے اپنی امارت کی شرط کے طور پر مولانا غلام غوث ہزاروی کا نام بطور ناظم عمومی پیش کیا۔ جس کی تمام علماء نے تائید کی۔

○ جمعیت کی سرگرمیوں کے لیے ۱۹۵۷ء میں ہفت روزہ ترجمان اسلام کا اہتمام کرایا جو اب تک جاری ہے۔
 ○ آزاد کشمیر میں مفتیوں کے تقرر اور اس نظام کو بہتر بنانے کے لیے آپ آزاد کشمیر حکومت کی دعوت پر دہلی گئے اور بھرپور کام کیا۔
 ○ ایوبی مارشل لا کے بعد جمعیت علماء اسلام کا کام نظام العلماء کے نام سے ہوتا رہا اور آپ اس کے سربراہ تھے۔
 ○ اسی دور جبر میں عائلی قوانین کے خلاف آپ کی قیادت میں منظم جدوجہد ہوئی آپ کو بھی لاہور حدود میں کئی ماہ کے لیے نظر بند کیا گیا۔

○ علم و عمل کا عظیم پیکر، معرفت و روحانیت کا بحر و خاں، تحریک حریت کا قافلہ سالار ۲۳ فروری ۱۹۶۲ء بروز جمعہ ۹ بجے شب اپنے خالق حقیقی سے جا ملا اور لطف یہ کہ مالک کا بلا دا اس وقت آیا جب نماز عشاء پڑھ رہے تھے اور سر سجدہ میں تھا۔ اس دن رمضان المبارک کی ۷ اتر تار منبج تھی۔

○ اگلے دن حضرت مولانا عبید اللہ انور نے عظیم باپ کی وصیت و نصیحت کے مطابق درس دیا اور قرآن کھلتے ہی کُلْ نَفْسٍ ذَا انْقَاطٍ الْمَوْتِ پر نظر پڑی۔ ابھی حضرت کی تدفین عمل میں نہیں آئی تھی، لیکن حکم تھا اس لیے اس حال میں بھی درس دیا۔

○ جنازہ اگلے دن مولانا انور نے پڑھایا۔ دولاکھ کے لگ بھگ افراد نے جنازہ پڑھا۔ مولانا انور مولانا حافظ حمید اللہ صاحب مرحوم اور دوسرے حضرات نے قبر میں اتارا۔ قبر کی تیاری کے بعد آخری دعا حافظ الحدیث حضرت مولانا محمد عبداللہ صاحب درخواستی زید مجاہد نے فرمائی۔

○ اولاد میں حضرت حافظ حبیب اللہ صاحب فاضل دیوبند مہاجر مکہ و مدینہ ساہا سال حرمین شریفین میں اپنے اسلاف کے طرز پر درس دیتے رہے۔ اب انتقال فرما چکے ہیں۔

○ منجھلے صاحبزادے ہمارے مخدوم و مکرم مولانا عبید اللہ انور ہیں جو آپ کے علمی، عملی، روحانی اور سیاسی جانشین ہیں۔
 ۱۹ مارچ ۱۹۶۲ء کو بعد نماز فجر حضرت مولانا عبداللہ صاحب زین پوری رحمہ اللہ تعالیٰ نے مولانا عبید اللہ انور کی دستار بندی کرائی۔ مولانا حافظ حمید اللہ صاحب چھوٹے صاحبزادے، عالم، فاضل، تقویٰ و طہارت کی مجسم تصویر، انتقال فرما چکے ہیں۔ مولانا انور سے بڑے ایک صاحبزادے تھے۔ اُن کا نام بھی عبید اللہ تھا۔ وہ بھی انتقال کر گئے جبکہ پہلی اہلیہ کے بچے حسن تھے جو فوت ہو گئے۔ پانچ صاحبزادیاں تھیں علاوہ ازیں مدرسہ

قاسم العلوم، مدرسۃ البنات، چھ مساجد، رسالہ خدام الدین، ساٹھ کے قریب مطبوعات، ترجمہ قرآن لفظی مع تفسیر و حاشیہ جسے تمام مکاتب فکر کے علمائے پسندیدگی کی نظروں سے دیکھا، پندرہ روزہ "اسلام"، انگریزی جاری کیا جو عرصہ تک تبلیغ اسلام کا فرض ادا کرتا رہا۔ ہفت روزہ ترجمان اسلام اور جمعیت علماء اسلام کی موجودہ تنظیم بھی حضرت کی باقیات میں سے ہے۔ نور اللہ تعالیٰ مرقده و تلخده اللہ بخیراته

اولیاء کرام میں مقام

حضرت مولانا غلام غوث ہزاروی رحمۃ اللہ علیہ فرماتے ہیں کہ علیحدگی میں مجھ سے فرمایا کہ مسجد نبوی میں ایک بار بہت سے اولیاء کرام جمع تھے میں بھی ان میں جا بیٹھا ایک آدمی عطر لگانے کیلئے آیا سب کو جلدی جلدی عطر لگا کر میرے پاس پہنچا اور عطر لگانے میں بہت دیر کی کبھی ایک جگہ لگاتا کبھی دوسری جگہ میں سمجھا کہ یہ بس صرف میرے عطر ملنے کیلئے ہی آیا ہے اور احقر نے یہ سمجھا کہ حضرت قدس سرہ اولیاء کرام میں تھے ہی ان کے سردار، اسی لئے وہ شخص صرف حضرت سے ملنے آیا اور اسی لئے اس نے زیادہ وقت حضرت کو عطر لگانے میں صرف کیا۔ (ماخوذ از صفحہ ۱۹۵ خدام الدین امام الاولیاء نمبر)

مجازیب سے ملاقات

قاضی مظہر حسین فرماتے ہیں کہ ایک دفعہ حضرت نے فرمایا مدینہ شریف میں اکثر مجازیب جمع ہو جاتے ہیں جب میں مدینہ شریف حاضر ہوتا ہوں تو مجھ سے آ کر ملتے ہیں۔ (ماخذ دو بزرگ صفحہ ۳۸)

مرد حق آگاہ

پروفیسر محمد یوسف سلیم چشتی مشہور شارح اقبالیات فرماتے ہیں ایک دن علامہ ڈاکٹر محمد اقبال رحمۃ اللہ علیہ اپنے خصوصی معتقدین کی جھرمٹ میں تشریف فرما تھے خواجہ نذیر احمد صاحب نے آپ رحمۃ اللہ علیہ سے کسی مرد حق آگاہ اور صاحب باطن کا پتہ پوچھا تاکہ ان سے شرف بیعت حاصل کر سکیں تو ڈاکٹر صاحب نے فرمایا کہ حضرت مولانا احمد علی لاہوری کی خدمت بابرکت میں حاضری دیجئے ان میں جملہ متعلقہ صفات پائی جاتی ہیں خواجہ نذیر احمد صاحب فرماتے ہیں مجھے انشراح اور خوشی ہوئی اور حضرت مولانا احمد علی لاہوری رحمۃ اللہ علیہ کی خدمت اقدس میں حاضر ہو کر شرف بیعت سے مشرف ہوا اور پھر ہمیشہ کیلئے ان کا ہو گیا (رسالہ خدام الدین کے ابتدائی دور کے منتظم آپ ہی ہیں)۔ (ماخوذ صفحہ ۵۳۴ خدام الدین امام الاولیاء نمبر)

حضرت مولانا حسین احمد مدنی رحمۃ اللہ علیہ کی نظر میں آپ کا مقام حضرت مدنی قدس سرہ طلبا کو دورہ حدیث کے اختتام پر نصیحت فرماتے۔ علم کی تحصیل آپ نے آٹھ سال دیوبند میں رہ کر کی لیکن آپ کی تکمیل حضرت مولانا احمد علی لاہوری رحمۃ اللہ علیہ کے دورہ تفسیر سے ہوگی۔ اللہ کا ایک شیر لاہور کے دروازہ شیرانوالہ میں بیٹھا ہوا اللہ اللہ کی ضربوں سے کائنات کا دل مسخر کرنے میں مصروف ہے وہ اللہ کا ایسا مقبول بندہ ہے کہ اس کے درس قرآن میں شمولیت جنت کی ضمانت ہے۔

قاضی عبدالرحمان صاحب اوکاڑوی نے حضرت مدنی قدس سرہ سے بیعت کی درخواست کی تو آپ رحمۃ اللہ علیہ نے فرمایا لاہور میں قطب زمانہ موجود ہیں ان سے بیعت کر لیجئے۔

یہی وجہ تھی کہ حکیم الامت علامہ قاری محمد طیب رحمۃ اللہ علیہ اور علامہ ابوالحسن

علی ندوی مدظلہ العالی مفکر اسلام جیسے اصحاب فکر و نظر آپ کے دورہ تفسیر کی شمولیت سے مستفیض ہوئے اور آسمان نقاہت و روحانیت پر مہر و ماہ بن کر چمکے۔
(ماخوذ از شیخ التفسیر اور ان کے خلفاء صفحہ ۱۵۳ / صفحہ ۳۷۲ خدام الدین امام الاولیاء نمبر)

وراثت نبوی ﷺ

جناب جمیل احمد میواتی رحمۃ اللہ علیہ خلیفہ مجاز حضرت شیخ المشائخ عبدالقادر رائے پوری نور اللہ مرقدہ فرماتے ہیں ایک دفعہ عین نے خواب دیکھا کہ ایک بہت ہی بلند سفید عمارت ہے مجھے بتایا گیا کہ سب سے اوپر والی منزل نبی جی ﷺ کا مقام کہلاتی ہے جہاں سے سمندر پار کی روشنی نظر آتی ہے کہ اس سے مراد عالم آخرت ہے، اس عمارت کی سب سے نچلی منزل میں حضرت شیخ التفسیر مولانا احمد علی لاہوری رحمۃ اللہ علیہ درس دے رہے ہیں حضرت شیخ التفسیر رحمۃ اللہ علیہ نے اس کی تعبیریوں فرمائی کہ الحمد للہ درس قرآن نبی اکرم ﷺ کے طریقہ کے مطابق دیا جا رہا ہے اور عند اللہ مقبول ہے۔ ایک اور صاحب نے یوں تعبیر دی کہ نبی ﷺ اور حضرت شیخ التفسیر رحمۃ اللہ علیہ قرب و بعد کا معاملہ نہیں۔ بلکہ بلندی و پستی کا ہے اور کیوں نہ ہو علما انبیاء کے وارث ہوتے ہیں۔

اسی دوران حضرت شیخ التفسیر رحمۃ اللہ علیہ نے فرمایا کہ اچھے خواب مبشرات کہلاتے ہیں یہ اجزائے نبوت سے ہیں کبھی کوئی خود اپنے بارے میں خواب دیکھتا ہے اور کبھی اللہ تعالیٰ کسی دوسرے نیک بندے کو اس کے متعلق خواب میں بشارت عطا فرماتے ہیں۔ (ماخوذ از صفحہ ۱۶ خدام الدین ۲۳ فروری ۶۳ء)

حرم میں ذی مرتبہ ولیوں کا اکرم

حضرت مولانا عبید اللہ انور رحمۃ اللہ علیہ جانشین حضرت شیخ التفسیر رحمۃ اللہ علیہ فرماتے ہیں کہ حضرت رحمۃ اللہ علیہ کے خادم کی حیثیت سے بارہا حرمین الشریفین کے سفر کی سعادت حاصل ہوئی حضرت رحمۃ اللہ علیہ کا معمول یہ ہوا کرتا تھا کہ حرمین الشریفین میں روپیہ پانی کی طرح بہاتے اور دل کھول کر راہ خدا میں خرچ کرتے تھے ایک بار حرم میں مجھ سے اشارہ کر کے فرمایا کہ فلاں آدمی کو جا کر اتنی رقم دے آؤ میں صفیں چیرتا ہوا وہاں پہنچا اور چپکے سے مصافحہ کر کے وہ ہدیہ پیش کر دیا نہ ہی میں نے بتایا کہ یہ کس نے بھیجا ہے نہ ہی انہوں نے پوچھا نہ میرے ساتھ ان کی جان پہچان تھی تھوڑی دیر کے بعد میں کیا دیکھتا ہوں کہ وہی آدمی اپنی جگہ سے اٹھا اور بغیر کسی سے پوچھے سیدھا حضرت رحمۃ اللہ علیہ کی خدمت میں پہنچا آپ رحمۃ اللہ علیہ کی ریش مبارک پر عطر لگایا اور واپس اپنی جگہ جا بیٹھا۔

حضرت رحمۃ اللہ علیہ نے فرمایا کہ اس وقت حرمین الشریفین میں جس قدر اولیا اللہ جمع ہیں ان میں ان کا مقام اللہ رب العزت کی بارگاہ میں سب سے بلند ہے۔ وہ شخص ترک تھا۔

پھر حضرت رحمۃ اللہ علیہ نے مجھے کچھ اور رقم دی اور اشارہ کر کے فرمایا کہ فلاں عورت کو دے آؤ میں نے عرض کیا وہ تو آدمی ہے کیونکہ لباس بھی آدمی کا ہے اور سر پر عمامہ بھی ہے فرمایا تم جاؤ اور حکم کی تعمیل کرو۔ وہ عورت ہے میں نے تعمیل ارشاد کی۔ حضرت رحمۃ اللہ علیہ نے فرمایا یہ ولیہ اس ترک کے بعد دوسرے درجہ پر ہے۔ (ماخوذ از صفحہ ۱۵ خدام الدین ۴ جولائی ۱۹۷۷ء خدام الدین ۲۸ مئی ۱۹۷۱ء)

آپ ﷺ کی دستار مبارک سر پر رکھنے سے عجیب حالات
 سبحان اللہ! یہ اللہ والے بھی عجیب و غریب ہوتے ہیں۔ انسان کو اس
 کے اصلی روپ میں دیکھتے ہیں۔ کتابوں میں لکھا ہے کہ ابوالحسن نوری ﷺ اپنے
 مریدوں کے اسرار سے نور حق کے ذریعے واقف ہو جاتے تھے۔ اسی لئے حضرت
 جنید بغدادی ﷺ انہیں ”جاسوس القلب“ کہا کرتے تھے۔ یہ سب کچھ کیسے حاصل
 کیا جائے۔ اس کیلئے یقیناً بہت محنت کرنی پڑتی ہوگی۔ حجتہ الاسلام امام غزالی ﷺ نے
 احیاء العلوم میں لکھا ہے کہ:

”اس منزل کا راستہ یہ ہے کہ پہلے مجاہدہ کرے۔ صفات مذمومہ کو مٹائے
 تمام تعلقات کو توڑ ڈالے اور پوری طرح اللہ کی ذات کی طرف متوجہ ہو جائے۔
 جب یہ سعادت حاصل ہو جاتی ہے تو اللہ تعالیٰ اپنے بندے کے دل کا متولی بن جاتا
 ہے اور علم کے انوار سے اس کو منور کرنے کا ذمہ لے لیتا ہے۔“

حضرت لاہوری ﷺ نے اسی حقیقت کو سیدھے سادے لفظوں میں یوں
 بیان کیا ہے:

”قرآن مجید کا خلاصہ یہ ہے کہ بندے سے توڑ اور خدا سے جوڑ“
 غلہ منڈی خانیوال کی مسجد کے پیش امام محمد سلیمان صاحب حضرت
 لاہوری ﷺ کے شاگرد رشید اور پسندیدہ مریدوں میں سے تھے محترم صدیقی صاحب
 (جو حضرت تھانوی ﷺ کی پڑنوا سی کے میاں اور کچھ دنوں خانیوال میں بینک آفیسر
 رہے) نے جناب ایم اے تاجی صاحب کو ان کا یہ واقعہ دیا۔

یہ محیر العقول واقعہ مولانا سلیمان نے صدیقی صاحب کو سنایا۔
 ”میں اپنا بیشتر وقت حضرت لاہوری ﷺ کے ساتھ گزارتا تھا۔ خاموشی
 سے ان کی خدمت کرتا تھا۔ ایک دن شام کو ہم مسجد میں بیٹھے تھے۔ حضرت ﷺ کافی

دیر بعد اٹھے۔ انہوں نے فرمایا کہ وہ وضو تازہ کرنا چاہتے ہیں۔ چنانچہ انہوں نے اپنی پگڑی اتار کر میرے نزدیک صف پر رکھ دی اور خود وضو کرنے تشریف لے گئے۔ میں خاموشی سے حضرت کو جاتے دیکھتا رہا۔ اچانک میری نظر پگڑی پر پڑی۔ میرے دل میں ایک عجیب خواہش نے جنم لیا کہ میں اس کھدر کی پگڑی کو چھو کر دیکھوں۔ یہ میرے حضرت جی رحمۃ اللہ علیہ کے سر مبارک کی زینت ہے۔ چنانچہ میں آہستہ آہستہ بڑے پیار سے اس پگڑی کو چھوتا رہا۔ اس وقت میں نوجوان تھا ہریات نئی لگتی تھی۔ نبجانے کس خواہش طفلی کے تحت میں نے یونہی بلا ارادہ پگڑی اٹھائی اور اسے اپنے سر پر رکھ لیا یہ سب کچھ چشم زدن میں ہو گیا۔ جونہی میں نے نظر اٹھائی میں حیران رہ گیا۔ مسجد میں موجود نمازی غائب ہو گئے۔ میرے سامنے اب عجیب و غریب جانور گھوم رہے تھے۔ ان جانوروں میں کتے، سور، بھیڑیے اور نبجانے کیا کچھ تھے۔ مسجد ایک چھوٹے سے چڑیا گھر میں تبدیل ہو چکی تھی۔ اللہ اکبر! میں نے گہرا کر جلدی سے پگڑی سر سے اتاری تو منظر پھر بدل گیا۔ جانوروں کی جگہ دوبارہ آدمیوں نے لے لی۔ جب حضرت جی رحمۃ اللہ علیہ واپس آئے تو میں اپنی جگہ تھر تھر کانپ رہا تھا۔“ (ماخذ صفحہ ۱۸ خدام الدین ۱۱ اگست ۱۹۹۵ء)

خواب میں ختم نبوت کے کام کی ہدایت

حضرت شیخ التفسیر مولانا احمد علی لاہوری رحمۃ اللہ علیہ نے مظفر نگر (یو پی) کے ایک مولوی صاحب کا ایک خط دکھایا اور فرمانے لگے میں اس کو جانتا بھی نہیں بیچارے کو مولوی انور البتہ کہتے ہیں کہ وہ جانتے ہیں پھر حضرت نے خود ہی وہ خط پڑھ کر سنایا جس میں خواب درج تھا کہ ان مولوی صاحب کو خواب میں نبی اکرم صلی اللہ علیہ وسلم کی زیارت باسعادت نصیب ہوئی اس طرح کہ ایک جلسہ گاہ ہے صدر مقام پر حضور اقدس صلی اللہ علیہ وسلم تشریف فرما ہیں آپ صلی اللہ علیہ وسلم نے مولوی صاحب کو بلا کر فرمایا کہ احمد علی کو میرا سلام کہنا اور کہنا کہ ختم نبوت کا کام خوب جم کر کرے۔

(رادی جناب جمیل احمد میاں راجہ خدام الدین ۲۲ فروری ۱۹۶۳ء)

خوف خدا

حضرت مولانا عبید اللہ انور رحمۃ اللہ علیہ نے فرمایا کہ والد صاحب فرمایا کرتے کہ ڈر لگتا ہے اللہ تعالیٰ ناراض نہ ہو جائے اس کو راضی کرنے کیلئے دن رات لگے رہتے فرماتے ہر وقت شیطان تاک میں ہے کوئی پتہ نہیں کس وقت شکست دے دے یہ دین جو ساری زندگی اللہ اللہ کر کے کمایا ہے سارے کا سارا بھسم نہ ہو جائے۔ فرمایا کرتے اللہ تعالیٰ قبر تک ایمان کو ساتھ لے جانے کی توفیق دے یہ سارے اعمال جب کام آئیں گے کہ ایمان پر خاتمہ ہو جائے۔ آپ رحمۃ اللہ علیہ کی عجیب کیفیت تھی کہ کئی کئی روز تک نہ کھانا نہ پینا لیکن رات کو فرماتے بیٹا تم سو جاؤ میرے معمولات پورے نہیں ہوئے دن کو مرد عورتیں ملنے والے پریشان کرتے تھے ادھر درس و تدریس بہت طویل ہوتے تھے معمولات پورے نہ ہو پاتے ساری ساری رات اونگھتے رہتے اور معمولات پورے کرنے کی فکر لگی رہتی ساری ساری رات لیٹتے نہ تھے اس وقت لیٹتے جب معمولات پورے ہو جاتے۔ یہ حال ہے جنہوں نے کبھی صغیرہ گناہ کا تصور بھی نہیں کیا ساری زندگی اللہ اللہ کرتے گزری ۔

نزدیکاں رابیش بود حیرانی
قرب شاہاں آتش سوزاں بود

(ماخوذ از صفحہ ۱۸ خدام الدین ۱۶ اگست ۱۹۶۸ء)

نظام الاوقات

اکثر سید محمد عبداللہ صدر معارف اسلامیہ پنجاب یونیورسٹی لاہور فرماتے ہیں کہ حضرت اقدس مولانا احمد علی لاہوری رحمۃ اللہ علیہ کا نظام الاوقات بہت سے لوگوں کیلئے حیرت انگیز ہو گا وہ تہجد سے فارغ ہو کر نماز صبح کی اذان سے کچھ پہلے مسجد میں آجاتے تھے اور ایک مختصر سی جماعت کو ”حجتہ اللہ بالغہ“ کا درس دیتے تھے پھر نماز کے بعد درس عام ہوتا تھا جو کم و بیش دو گھنٹہ تک جاری رہتا تھا۔ اس کے بعد صبح مسلم کا درس ہوتا اس کے بعد دوپہر کے کھانے سے پہلے فارغ التحصیل علماء کیلئے علمی درس ہوتا اور پھر مختصر قیلوے کے بعد یہ درس جاری رہتا نماز عصر کے بعد کالجوں کے طلباء کیلئے درس دیا جاتا۔ شام کے بعد وہ عام ملاقات فرمایا کرتے یا انجمن خدام الدین کے انتظامی امور طے کئے جاتے۔

اللہ اللہ کیا لوگ تھے ان کا سارا وقت اللہ کیلئے وقف تھا انہوں نے اپنے کام کا کبھی کوئی معاوضہ بھی نہیں لیا، فقر و فاقہ میں زندگی گزار دی فرمایا کرتے میری روزی کا بوجھ ”ہو الرزاق ذو القوۃ المتین“ پر ہے خدا ان کے مرقد کو عنبریں کرے اور ہمیں ان کے فضائل و خصائل سے مستفید ہونے کا موقع دے۔ آمین
(صفحہ ۱۲۱۹ امام الاولیاء نمبر)

مسلل مصروفیت نشان ولایت

حضرت اقدس مولانا لاہوری رحمۃ اللہ علیہ کی پوری عمر اور ہر دن کے چوبیس گھنٹے اس طرح بے پناہ مصروفیات میں گزرتے۔ درس و تدریس امامت و خطابت تعلیم و تربیت تصنیف و تالیف انجمن خدام الدین کی امارت تبلیغی ہمفلٹوں کی

اشاعت و طباعت ذکر و فکر مساجد کی تولیت قرآن مترجم کی اشاعت مدرستہ البنات کی گہداشت علما کی ٹریننگ ذاتی مجاہدے و اوراد تربیت اولاد یتیموں و بیواؤں کی دیکھ بھال بیرونی لوگوں سے ملاقات جمعیت العلمائے اسلام کی صدارت ختم نبوت کی امارت انفرادی تقاضے جماعتی ضروریات خطوط کے جوابات ذاتی عبادات روزانہ کے عام مشاغل تھے جو کوئی بھی یہ سب دیکھتا بے ساختہ پکار اٹھتا کہ یہ سب کچھ ایک عام آدمی کے بس کا نہیں ایک ولی اللہ ہی اتنا مصروف پروگرام انجام دے سکتا ہے۔ (صفحہ ۲۹، ۳۳ ماخوذ از خدام الدین شیخ التفسیر نمبر ۲۲ فروری ۱۹۶۳ء)

جناب ایم اے تاجی فرماتے ہیں کہ اللہ والوں کیلئے وقت کا (Frame of Reference) کچھ اور ہوتا ہے؟ کیا وہ ہماری Galaxy کے نظام شمس کے اصولوں کے تحت زندگی بسر نہیں کرتے کیونکہ ۶ منٹ اور ۶ گھنٹوں میں تو ایک اور ساٹھ کا تناسب ہے۔ ذرا مولانا احمد علی لاہوری رحمۃ اللہ علیہ کی دن بھر کی مصروفیات کے بعد رات کے وظائف پر نظر ڈالئے۔ حضرت جی رحمۃ اللہ علیہ مندرجہ ذیل وظائف پڑھا کرتے تھے:

- | | |
|--|----------------------------------|
| (۱) استغفار ۱۲۵۰۰۰ دفعہ | (۲) یا ستار یا غفار ۱۲۵۰۰۰ دفعہ |
| (۳) لا الہ الا اللہ ۱۲۵۰۰۰ دفعہ | (۴) یا رحمان یا رحیم ۱۲۵۰۰۰ دفعہ |
| (۵) سبحان اللہ و بحمدہ سبحان اللہ العظیم ۱۲۵۰۰۰ دفعہ | (۶) رب اغفر لی بفضلک ۱۲۵۰۰۰ دفعہ |

میں نے ان میں سے چند وظائف کو انتہائی برق رفتاری سے پڑھنے کے بعد ان پر صرف ہونے والے وقت کا حساب کیا تو مندرجہ ذیل نتائج سامنے آئے:

نام وظیفہ	عام رفتار	غیر معمولی رفتار	تعداد	اندازا
لا الہ الا اللہ	۶۰ دفعہ فی منٹ	۱۰۰ دفعہ فی منٹ	۱۲۵۰۰۰	۲۰ گھنٹے
یا ستار یا غفار	۶۰ دفعہ فی منٹ	۱۰۰ دفعہ فی منٹ	۱۲۵۰۰۰	۲۰ گھنٹے
یا رحمن یا رحیم	۸۰ دفعہ فی منٹ	۱۲۰ دفعہ فی منٹ	۱۲۵۰۰۰	۱۷ گھنٹے
سبحان اللہ و بحمدہ	۹۰ دفعہ فی منٹ	۱۵۰ دفعہ فی منٹ	۱۲۵۰۰۰	۱۳ گھنٹے
استغفار	۵۰ دفعہ فی منٹ	۸۰ دفعہ فی منٹ	۱۲۵۰۰۰	۲۶ گھنٹے

صرف پانچ مختلف وظیفوں کو پڑھنے میں وہ بھی انتہائی تیز رفتاری سے جو

عام آدمی کے بس کی بات نہیں ۹۶ گھنٹے لگتے ہیں جبکہ ہمارے دن رات ۲۴ گھنٹوں پر محیط ہوتے ہیں۔ مولانا لاہوری رحمۃ اللہ علیہ عموماً عشاء کے بعد گھر تشریف لے جایا کرتے تھے۔ نماز تہجد کے بعد حفظ کی ہوئی سورتوں کو دوہراتے تھے۔ نماز فجر کے بعد تفاسیر اور مجموعہ احادیث کا مطالعہ فرماتے تھے۔ ہر روز درس قرآن بھی ہوتا تھا۔ پھر حجرہ میں آنے والے مہمانوں سے ملاقات بھی ہوتی تھی۔ ان تمام معمولات کو بجالانے کے بعد ۹۶ گھنٹوں کے وظائف پورا کرنا اسی وقت ممکن ہو سکتا ہے جب وقت کی اکائی ہماری اکائی سے مختلف ہو۔

امام غزالی رحمۃ اللہ علیہ کے انتقال کے بعد اہل علم نے ان کے لکھے ہوئے صفحات کو ان کی عمر کے دنوں سے تقسیم کیا تو روزانہ لکھے جانے والے صفحات کی تعداد انسانی ذہن اور انسانی ہاتھوں سے ممکن نہ تھی۔ یہ جیسی ممکن تھا جب امام غزالی رحمۃ اللہ علیہ کے پاس عمر طبعی کے علاوہ اور بھی وقت ہوتا، پس بات پھر وہی آجاتی ہے کہ اہل اللہ کے پاس وقت کے اپنے پیمانے ہوتے ہیں۔ (ہفت روزہ خدام الدین ۱۱ اگست ۱۹۹۵ء)

علامہ اقبال رحمۃ اللہ علیہ کی نگاہ میں آپ روشن ضمیر تھے۔

انجمن حمایت اسلام لاہور کے وقتاً فوقتاً اجلاس کی شمولیت نے علامہ رحمۃ اللہ علیہ کو حضرت لاہوری رحمۃ اللہ علیہ کے کردار اور سیرت کے مطالعہ کا موقع فراہم کیا۔ علامہ مرحوم کا آئینہ دل توحید و رسالت اور مقامات ولایت کا جائزہ لینے کا مانوق الفطرت ملکہ رکھتا تھا۔ ادھر حضرت لاہوری رحمۃ اللہ علیہ کو خالق کائنات نے ان فطری اور وہی عطیات سے نوازا تھا کہ آپ عہد حاضر کے بیک وقت مفسر، محدث، فقیہ، مجاہد فی سبیل اللہ، خطیب اور مرشد روشن ضمیر تھے۔

خواجہ نذیر احمد مرحوم نے جو علامہ اقبال مرحوم کے خصوصی حلقہ احباب کے ممتاز ممبر تھے اور ادھر حضرت لاہوری رحمۃ اللہ علیہ پر جان و دل سے فدا تھے۔

ارشاد فرمایا کہ حکومت برطانیہ کے نصف النہار کے موقعہ پر مغربی تہذیب کا عروج
 اس حد تک بڑھ گیا کہ بڑے بڑے گھرانے اسلامی روایات کو فراموش کر چکے
 تھے۔ ہائی اسکولز اور کالجز ایسے لوگوں سے آباد تھے، جن کا مذہب اسلام سے
 صرف پیدائشی اعتبار سے تعلق تھا ورنہ ۹۵ فیصد ان کا معاشرتی اور تمدنی رجحان
 مغربی تہذیب کے اثرات کو قبول کر چکا تھا۔ نوجوان طبقہ کی شبانہ روز زندگی میں
 اسلامی اقدار کا ذوق بالکل مفقود ہو رہا تھا۔ لہذا ہم نے اس لادینی کے طوفان سے
 مسلم قوم کے نوجوانوں کو بچانے کی یہ تجویز سوچی کہ چند ماہ میں تمام کالجوں کے
 مسلمان نوجوانوں سے انفرادی طور پر مل کر ان سے وعدہ لیا جائے کہ وہ علامہ محمد
 اقبال رحمۃ اللہ علیہ کے ہاتھ پر بیعت ہو جائیں، تاکہ ان کے قلوب مغربی زہریلے اثرات سے
 محفوظ رہیں۔ تقریباً تین ماہ کی جدوجہد سے ایک فہرست تیار کی گئی اور ہم چند احباب
 علامہ مرحوم کی خدمت اقدس میں حاضر ہوئے۔ تہذیب نو کے سیلاب کی روک
 تھام کا مسئلہ زیر بحث رہا اور علامہ مرحوم نہایت دردمندانہ انداز سے شامل گفتگو
 رہے۔ مگر جب ہم نے اپنی تجویز پیش کی تو آپ نے نوجوانوں سے بیعت لینے سے
 انکار کر دیا۔ ہم نے ہر لحاظ سے آپ کو مجبور کرنے کی کوشش کی۔ مگر آپ نے اپنے
 موقف سے ایک انچ بھی انحراف نہ کیا۔ آخر کار علامہ مرحوم نے فرمایا کہ میں نفس
 بیعت کا منکر نہیں ہوں۔ بلکہ اس تجویز سے جو جماعت میں پختہ الحاق و تعاون پیدا
 ہوتا ہے، اس کا بہ دل و جان قائل ہوں، لیکن میں آپ کو اپنے سے بہتر شخصیت کا
 پتہ دیتا ہوں۔ کیونکہ میں برسوں سے ان کے کردار، عزیمت، لہجہ، اخلاص اور
 مصلحانہ جذبہ کا بغور مطالعہ کر رہا ہوں۔ میری بصیرت کا فیصلہ ہے کہ اس روحانی
 اور علمی قیادت کی اہلیت حضرت مولانا احمد علی صاحب میں بدرجہ اتم موجود ہے۔
 تمام اہل محفل نے چند ساعت کے بعد اسی فیصلہ پر اتفاق کیا اور اسی بنا پر حضرت
 لاہوری رحمۃ اللہ علیہ نے نماز عشاء کے بعد گریجویٹ حضرات کیلئے درس قرآن کا کام جاری
 فرمایا۔

حضرت لاہوری رحمۃ اللہ علیہ نے ایک دفعہ علامہ مرحوم کے متعلق فرمایا کہ جب ہمارے حضرت سید تاج محمود رحمۃ اللہ علیہ لاہور تشریف لائے تو آپ کی چار پائی رات کو تالاب کے پاس بچھائی گئی۔ سحری کے وقت جو سب سے پہلے آپ کی چار پائی کے پاس زانوئے ارادت تہہ کئے بیٹھا تھا وہ علامہ ڈاکٹر محمد اقبال مرحوم تھے۔ باطل کی تمام تر طاقتوں نے بابائے حریت کی پچاس سالہ مجاہدانہ زندگی میں بارہا حملے کئے مگر ہر موقع پر منہ کی کھائی۔ ہزاروں جھکڑوں نے اس شمع رشد و ہدایت کے علمبردار کو شکست دینے کی کوشش کی۔ مگر منہاج نبوت پر چلنے والے اس اولوالعزم نے اپنی الہامی قوتوں سے اپنے قافلے کو رواں دواں رکھا۔ اور منزل مقصود تک پہنچا کر ہی دم لیا علامہ اقبال مرحوم نے انجمن حمایت اسلام کے ایک اجلاس میں اس مجاہد کبیر حضرت لاہوری رحمۃ اللہ علیہ کی جیسے موسوی پر نگاہ ڈال کر بے ساختہ فرمایا تھا۔

ہوا ہے گو تند و تیز لیکن چراغ اپنا جلا رہا ہے
وہ مرد درویش جس کو بخشے ہیں حق نے انداز خسروانہ
(صفحہ ۵۰۲ کتاب الحسنات)

مولانا سید ابوالحسن ندوی کی زندگی پر اہم اثرات (۱)

ڈاکٹر مولانا سید ابوالحسن علی ندوی مدظلہ العالی عظیم محقق مشہور زمانہ مایہ ناز ادیب صاحب طرز انشاء پرداز مفکر اسلام نے ماہنامہ الفرقان لکھنؤ شمارہ ۱۰ جلد ۲۹ بابت شوال ۱۳۸۱ھ مطابق اپریل ۱۹۶۲ء میں فرماتے ہیں اسی رمضان ۱۳۸۱ھ میں عالم ربانی حضرت مولانا شیخ التفسیر مولانا احمد علی لاہوری قدس سرہ نے اس جہان فانی سے انتقال فرمایا۔ ان کے متعلق بہت کچھ لکھا جائے گا واقفین حال کی زبان سے بہت سے ایسے حالات و کمالات معلوم ہوں گے جن کی دنیا کو خبر نہیں۔ حضرت اقدس نے باوجود شہرت مرجعیت مقبولیت عام اپنی بعض خصوصیات

(۱) ڈاکٹر مولانا ابوالحسن علی ندوی حضرت لاہوری رحمۃ اللہ علیہ کے خلفائے مجاز میں تیسرے نمبر پر ہیں۔

روحانی کمالات کو ایک طرح سے اخفا و گمنامی میں رکھا ساری عمر ان کمالات پر پردہ پڑا رہا عام طور پر لوگ ان کو ایک واعظ، خطیب مفسر قرآن کی حیثیت سے جانتے ہیں لیکن ان کے اصلی کمالات اور زندگی کے ان گوشوں کو جاننے والے بہت کم ہیں جن کی وجہ سے وہ سلف صالحین اور علمائے ربانین کی آخری یادگاروں میں نظر آتے ہیں ان کے زہد و ورع خلوص و للمہیت، ایثار و قربانی، استقامت، حق گوئی و بے باکی، کی ان روایات سے پردہ اخفاء ان سے فیض یافتہ مستفید ہونے والے تلامذہ علماء و مشائخ اور عوامی حلقے اٹھائیں گے جن کو پڑھ کر اور سن کر ایک عالم ششدر و حیران رہ جائے گا جس سے ایک نئی ایمانی تازگی اور دینی اعتماد اور طہانیت قلب حاصل ہوگی (۱)۔ (ماخوذ از صفحہ ۱۱۰، ۱۱۱ شیخ التفسیر حضرت مولانا احمد علی لاہوری رحمۃ اللہ علیہ اور ان کے خلفاء)

آپ کی زندگی کا مبارک دن

حضرت مولانا ابوالحسن ندوی مدظلہ العالی نے ایک کتاب پرانے چراغ لکھی ہے جو مختلف مشائخ، علماء، مبلغین، مصلحین، اساتذہ اور احباب کے متعلق موصوف کے تاثرات پر مشتمل ہے موصوف نے اس میں ایک مقالہ حضرت شیخ التفسیر مولانا احمد علی لاہوری رحمۃ اللہ علیہ کے متعلق بھی شامل کیا ہے یہ مقالہ لاہوری رحمۃ اللہ علیہ کی مومنانہ اور مجاہدانہ زندگی کی نہایت ہی پرکشش اچھوتی تصویر ہے۔ اس مقالہ کی ابتداء میں عنوان مندرجہ بالا کے تحت فرماتے ہیں۔

”میری زندگی میں وہ بڑا مبارک دن اور سعید گھڑی تھی جب مولانا احمد علی لاہوری امیر انجمن خدام الدین لاہور سے نیاز حاصل ہوا۔ میری زندگی کے دو بڑے موڑ ہیں جہاں سے زندگی کا نیا راستہ (جہاں تک خیال ہے بہتر اور

(۱) (۲) یہ حقائق بعد میں بالکل صحیح ثابت ہوئے یہ کتاب ان حقیقتوں کا واضح ثبوت ہے۔

مبارک راستہ) اختیار کیا پہلا موڑ جب مولانا احمد علی لاہوری رحمۃ اللہ علیہ سے تعلق پیدا ہوا اور دوسرا موڑ اس وقت پیش آیا جب خدا نے مولانا محمد الیاس رحمۃ اللہ علیہ کے پاس پہنچایا مولانا احمد علی لاہوری رحمۃ اللہ علیہ سے ملاقات نہ ہوتی تو میری زندگی اچھی یا بری بہر حال موجودہ زندگی سے بہت مختلف ہوتی اور شاید اس میں ادب تاریخ اور تصنیف و تالیف کے علاوہ کوئی اور ذوق رجحان نہ پایا جاتا خدا شناسی اور خدا رسیؔ راہ یابی اور راست روی تو بڑی چیزیں ہیں مولانا کی صحبت میں کم سے کم خدا طلبی کا ذوق خدا کے نام کی جلالت اور مردان خدا کی محبت اپنی کی اور اصلاح و تکمیل کی ضرورت کا احساس پیدا ہوا اور ہم عامیوں کیلئے یہی بڑی دولت و نعمت ہے بلکہ حقیقت شناسوں کیلئے یہی بڑی دولت ہے۔

(ماخوذ از صفحہ ۷۳ اخدام الدین امام الاولیاء نمبر)

اللہ کا خصوصی انعام۔ نقش پا ابراہیم علیہ السلام سے زم زم پینا
 ۲۰ جون ۱۹۶۸ء کی مجلس ذکر میں حضرت مولانا عبید اللہ انور علیہ السلام نے فرمایا
 کہ حضرت اقدس کے پہلے یا دوسرے حج کا واقعہ ہے کہ چاشت کے وقت طواف
 سے فارغ ہو کر مقام ابراہیم علیہ السلام پر نوافل ادا کر رہے تھے کہ اسی وقت کسی نے
 آکر مقام ابراہیم کا تالا کھول کر نقش پا کو کپڑے سے صاف کیا اور زم زم شریف لاکر
 نقش کے اندر انڈیل دیا۔ اور حضرت اقدس سے کہا کہ یا شیخ اشرب حضرت اقدس
 نے اللہ تعالیٰ کا خصوصی انعام سمجھتے ہوئے فوراً پانی کی طرح اثر قدم پر منہ لگا کر پانی پی
 لیا حضرت علیہ السلام فرمایا کرتے کہ خدا معلوم وہ فرشتہ تھا یا جن یا انسان تھا۔ (حوالہ صفحہ
 ۹ خدام الدین ۲۰ دسمبر ۱۹۹۶ء)

روحانی شجرہ طیبہ حضرت لاہوری علیہ السلام

سلسلہ قادریہ راشدیہ کے شجرہ طیبہ کے مطابق شیخ التفسیر مولانا احمد
 علی لاہوری علیہ السلام سینتیس ویں نمبر پر ہیں آپ سے اوپر تمام کے تمام اکابرین
 مسلمہ اور مصدقہ طور پر ولایت کے انتہائی بلند مقام پر فائز ہیں آپ علیہ السلام کے ہردو
 شیوخ حضرت غلام محمد دین پوری علیہ السلام اور تاج محمود امروٹی علیہ السلام اپنے وقت کے
 سید العارفین قطب الاقطاب بزم ولایت کے آفتاب و متاب ہیں اس طرح سلسلہ
 راشدیہ نقشبندیہ بھی حضرت محمد بقاء علیہ السلام کے بعد چھٹے واسطے سے مجدد الف ثانی
 علیہ السلام سے منسلک ہے ہردو سلسلے کے اکابرین آسمان ولایت کے مہر و ماہ سے مزین
 ہیں۔ چونکہ ہردو سلسلہ کے جملہ اکابرین آسمان ولایت کے اعلیٰ منصب پر فائز ہیں
 اس لئے ہردو جانب سے فیض کے زبردست چشموں سے آپ علیہ السلام کی مسلسل
 آبیاری ہو رہی ہے۔

مثل کلمہ طیبہ کشجرۃ طیبه اصلها ثابت و فرعها فی السماء
شجرہ خاندان عالیہ قادریہ راشدیہ

مدینہ منورہ	○ الہی بحرمت شمس الضحیٰ نور المہدیٰ احمد مجتبیٰ محمد مصطفیٰ ﷺ
نجف شریف	○ الہی بحرمت اسد اللہ الغالب علی ابن ابی طالب ﷺ
بصرہ	○ الہی بحرمت حضرت خواجہ حسن بصری ﷺ
بصرہ	○ الہی بحرمت حضرت خواجہ حبیب نجمی ﷺ
بغداد	○ الہی بحرمت حضرت داؤد طائی ﷺ
بغداد	○ الہی بحرمت حضرت معروف کرخی ﷺ
بغداد	○ الہی بحرمت حضرت شیخ سری سقطی ﷺ
بغداد	○ الہی بحرمت حضرت شیخ جنید بغدادی ﷺ
بغداد	○ الہی بحرمت حضرت شیخ ابوبکر شبلی ﷺ
بغداد	○ الہی بحرمت حضرت عبدالواحد تہمی ﷺ (۱)
طرطوس	○ الہی بحرمت حضرت ابوالفرح طرطوسی ﷺ
بغداد	○ الہی بحرمت حضرت شیخ ابوالحسن ہنکاری قرشی ﷺ
بغداد	○ الہی بحرمت حضرت شیخ ابوسعید مبارک مخزومی ﷺ
بغداد	○ الہی بحرمت حضرت سید نامی الدین عبدالقادر جیلانی اول ﷺ
بغداد	○ الہی بحرمت حضرت شیخ سیف الدین عبدالوہاب ﷺ
بغداد	○ الہی بحرمت حضرت سید صفی الدین صوفی ﷺ
حلب شریف	○ الہی بحرمت حضرت سید ابوالعباس احمد ﷺ

(۱) حضرت شاہ ولی اللہ محدث دہلوی ﷺ نے تو دسواں نام القول الجمیل میں عبدالعزیز تہمی ﷺ لکھا ہے اور گیارہواں نام ان کے بیٹے عبدالواحد تہمی ﷺ کا لکھا ہے۔

○ الہی بحرمۃ حضرت سید مسعود <small>رحمۃ اللہ علیہ</small>	حلب شریف
○ الہی بحرمۃ حضرت سید علی <small>رحمۃ اللہ علیہ</small>	حلب شریف
○ الہی بحرمۃ حضرت سید شاہ میر <small>رحمۃ اللہ علیہ</small>	حلب شریف
○ الہی بحرمۃ حضرت شمس الدین جیلانی حلبی اول <small>رحمۃ اللہ علیہ</small>	حلب شریف
○ الہی بحرمۃ حضرت سید محمد غوث گیلانی حلبی اچہ <small>رحمۃ اللہ علیہ</small>	اچ شریف
○ الہی بحرمۃ حضرت سید عبدالقادر ثانی <small>رحمۃ اللہ علیہ</small>	اچ شریف
○ الہی بحرمۃ حضرت سید عبدالرزاق <small>رحمۃ اللہ علیہ</small>	اچ شریف
○ الہی بحرمۃ حضرت سید حامد گنج بخش کلاں <small>رحمۃ اللہ علیہ</small>	اچ شریف
○ الہی بحرمۃ حضرت عبدالقادر ثالث <small>رحمۃ اللہ علیہ</small>	اچ شریف
○ الہی بحرمۃ حضرت عبدالقادر رابع <small>رحمۃ اللہ علیہ</small>	اچ شریف
○ الہی بحرمۃ حضرت سید حامد گنج بخش ثانی <small>رحمۃ اللہ علیہ</small>	اچ شریف
○ الہی بحرمۃ سید شمس الدین ثانی <small>رحمۃ اللہ علیہ</small>	اچ شریف
○ الہی بحرمۃ حضرت سید محمد صالح <small>رحمۃ اللہ علیہ</small>	اچ شریف
○ الہی بحرمۃ حضرت سید عبدالقادر جیلانی خامس <small>رحمۃ اللہ علیہ</small>	پیرکوٹ جھنگ
○ الہی بحرمۃ حضرت سید محمد بقا <small>رحمۃ اللہ علیہ</small>	پیرگوٹھ پگارا
○ الہی بحرمۃ حضرت سید محمد راشد <small>رحمۃ اللہ علیہ</small>	پیرگوٹھ پگارا
○ الہی بحرمۃ حضرت شاہ حسن <small>رحمۃ اللہ علیہ</small>	سوئی شریف
○ الہی بحرمۃ حضرت شیخ حافظ محمد صدیق <small>رحمۃ اللہ علیہ</small>	بھرچوئی شریف
○ الہی بحرمۃ حضرت غلام محمد <small>رحمۃ اللہ علیہ</small> حضرت سید تاج محمود <small>رحمۃ اللہ علیہ</small>	دین پور / ا مروٹ
○ الہی بحرمۃ حضرت مرشد نامولانا احمد علی لاہوری <small>رحمۃ اللہ علیہ</small>	لاہور

شجره سلسله عاليه نقشبنديه راشديه

○ محمد رسول الله ﷺ
○ امير المؤمنين حضرت ابو بکر صدیق ﷺ
○ حضرت خواجہ سلمان فارسی ﷺ
○ حضرت قاسم بن محمد بن ابو بکر صدیق ﷺ
○ امام المؤمنين شیخ المشائخ حضرت امام جعفر صادق ﷺ
○ حضرت شیخ بایزید بسطامی ﷺ
○ حضرت شیخ ابوالحسن خرقانی ﷺ
○ حضرت شیخ ابو علی فارمدی ﷺ
○ حضرت شیخ خواجہ یوسف ہمدانی ﷺ
○ حضرت شیخ خواجہ عبدالحق غجدوانی ﷺ
○ حضرت خواجہ عارف ریوگری ﷺ
○ حضرت خواجہ محمود ابوالخیر فغنوی ﷺ
○ حضرت شیخ عزیزان علی رامیتنی ﷺ
○ حضرت خواجہ محمد بابا ساسی ﷺ
○ حضرت سید میر کمال ﷺ
○ حضرت خواجہ بہاؤ الدین نقشبند ﷺ
○ حضرت خواجہ علاؤ الدین عطار ﷺ

○	حضرت خواجہ یعقوب چرخي <small>رحمۃ اللہ علیہ</small>
○	حضرت خواجہ عبید اللہ احرار <small>رحمۃ اللہ علیہ</small>
○	حضرت مخدوم محمد زاہد <small>رحمۃ اللہ علیہ</small>
○	حضرت مولانا درویش محمد <small>رحمۃ اللہ علیہ</small>
○	حضرت خواجہ محمد امکنگی <small>رحمۃ اللہ علیہ</small>
○	حضرت خواجہ باقی باللہ <small>رحمۃ اللہ علیہ</small>
○	حضرت خواجہ شیخ احمد فاروقی سرہندی مجدد الف ثانی <small>رحمۃ اللہ علیہ</small>
○	حضرت شیخ آدم بنوری <small>رحمۃ اللہ علیہ</small>
○	حضرت خواجہ شیخ سعدی لاہوری <small>رحمۃ اللہ علیہ</small>
○	حضرت خواجہ شیخ حاجی ایوب <small>رحمۃ اللہ علیہ</small>
○	حضرت مخدوم جمال اللہ <small>رحمۃ اللہ علیہ</small>
○	حضرت سید محمد اسماعیل شاہ <small>رحمۃ اللہ علیہ</small> پیرایہ شریف
○	حضرت سید محمد بقاء <small>رحمۃ اللہ علیہ</small> درگاہ شریف پیرپارہ
○	حضرت سید محمد راشد <small>رحمۃ اللہ علیہ</small> درگاہ شریف پیرپارہ
○	حضرت شاہ حسن جیلانی <small>رحمۃ اللہ علیہ</small> سوئی شریف
○	حضرت حافظ محمد صدیق <small>رحمۃ اللہ علیہ</small> بھرچوٹی شریف
○	حضرت خلیفہ غلام محمد دین پوری <small>رحمۃ اللہ علیہ</small> حضرت سید تاج محمود مروئی <small>رحمۃ اللہ علیہ</small>
○	حضرت شیخ التفسیر مولانا احمد علی لاہوری <small>رحمۃ اللہ علیہ</small>

حضرت شیخ رحمہ اللہ کے خلفاء

۱۔ مولانا الحاج حافظ محمد حبیب اللہ رحمہ اللہ صاحب خلف اکبر	مدینہ منورہ
۲۔ مولانا عبدالمادی رحمہ اللہ جانشین سلطان العارفین حضرت دین پوری رحمہ اللہ	خان پور
۳۔ مولانا الحاج ابوالحسن علی ندوی مہتمم دارالعلوم	ندوۃ العلماء
۴۔ مولانا الحاج عبدالعزیز صاحب رحمہ اللہ مسجد نور	ساہیوال
۵۔ مولانا الحاج بشیر احمد صاحب رحمہ اللہ جامع مسجد	پرور / سیالکوٹ
۶۔ جانشین شیخ التفسیر حضرت مولانا عبید اللہ انور رحمہ اللہ	لاہور
۷۔ مولانا الحاج الحافظ حمید اللہ صاحب رحمہ اللہ	لاہور
۸۔ حضرت مولانا محمد شعیب صاحب رحمہ اللہ میاں علی	شیخوپورہ
۹۔ مولانا قاضی زاہد الحسنی رحمہ اللہ جامعہ مدینہ	انک
۱۰۔ مولانا عرض محمد رحمہ اللہ	کوئٹہ
۱۱۔ مولانا سید احمد شاہ بخاری رحمہ اللہ	چوکیہ سرگودھا
۱۲۔ مولانا محمد ہارون رحمہ اللہ تھریچانی سانگھی	سکھر
۱۳۔ مولانا گل محمد صاحب	ایران
۱۴۔ مولانا محمد حسن	خانیوال

جہلم	۱۵۔ مولانا قاضی عبداللطیفؒ
ڈیرہ اسماعیل خان	۱۶۔ مولانا غلام رسول
مکہ شریف	۱۷۔ قاری عبدالکریم ترکستانی حال
سرگودھا	۱۸۔ مولوی محمد علی صاحب کھنڑہ گھروٹ
کراچی	۱۹۔ مولوی عبدالجیدؒ رحیم یار خانی / کورنگی
سندھ	۲۰۔ مولوی احمد شاہ دیوانی
سندھ	۲۱۔ حاجی میر محمدؒ چونگل نزد خانپور شکار پور
شیخوپورہ	۲۲۔ حضرت الحاج امین الحق صاحبؒ
ملتان	۲۳۔ مولانا غلام قادرؒ
شاہ پور چاکر	۲۴۔ مولوی محمد حسن سندھ

حرام حلال کا امتیاز

پروفیسر محمد یوسف سلیم چشتی صاحب فرماتے ہیں کہ حضرت اقدس مولانا احمد علی لاہوری رحمۃ اللہ علیہ بیالیس سال مسلمانان لاہور کو توحید کا پیغام سناتے رہے لاکھوں نام کے مسلمانوں کو حقیقی مسلمان بنادیا اور ہزاروں کو اللہ سے ملایا شرک و بدعت کو صحیح صحیح سمجھادیا ہزاروں تقریریں کیں لاکھوں پمفلٹ شائع کئے ساری عمر سچ بولا لقمہ حلال کھایا حتیٰ کہ خدام الدین بھی ہمیشہ خرید کر پڑھا علامہ ڈاکٹر اقبال کا مرد مومن اور مرد حر کا مصداق میں نے آپ رحمۃ اللہ علیہ کو پایا آپ رحمۃ اللہ علیہ علامہ ڈاکٹر اقبال کے اس مشہور شعر کے مصداق تھے۔

سر دیں صدق مقال اکل حلال

خلوت وجلوت تماشاۓ جمال

(صفحہ ۵۲۸ خدام الدین امام الاولیاء نمبر)

دودھ میں بدبو آرہی ہے

ایک شخص نے حضرت ﷺ کی دعوت کی حضرت ﷺ نے فرنی سو نگھ کر فرمایا کہ دودھ میں سے خوشبو کی بجائے بدبو آرہی ہے یقیناً دودھ ناجائز طریقہ سے حاصل کیا گیا ہے تحقیق کے بعد حضرت اقدس نور اللہ مرقدہ کا اندیشہ صحیح ثابت ہوا۔ (صفحہ ۵۲۸ خدام الدین امام الاولیاء نمبر)

کشف کے صحیح ہونے کا یقین

آپ ﷺ کا کشف اس قدر صحیح ہوتا تھا کہ آپ بار بار فرمایا کرتے اگر ایک آدمی غسل خانہ میں غسل کر رہا ہو تو میں اس کے بدن کے اترے ہوئے پانی کو دیکھ کر یہ بتا سکتا ہوں کہ یہ غسل کرنے والا مقرب بارگاہ الہی ہے یا راندہ درگاہ خداوندی ہے۔

یاد رہے امام اعظم حضرت ابو حنیفہ رحمہ اللہ بھی سامنے وضو بنانے والے کے گرتے ہوئے پانی سے کشفاً معلوم فرما لیتے تھے کہ اس کا کونسا گناہ اس پانی میں دھل رہا ہے۔ (ماخوذ از صفحہ ۸۸ حضرت لاہوری اور خلفاء صفحہ ۱۸۹ مرد مومن)

داڑھی نہ کٹانے کی ہدایت

پروفیسر محمد یوسف سلیم چشتی فرماتے ہیں کہ حضرت کی قوت قدسی چونکہ شعاع آفتاب مصطفیٰ سے متینر تھی اس لئے جس کی داڑھی پر ہاتھ پھیر کر یہ فرمایا ”آئندہ مت کٹانا“ اس نے ساری عمر نہیں کٹائی۔

کرشن نگر لاہور کے بازار میں میرے ایک خواجہ تاش قمر الدین باربر ہیں۔ جب وہ حضرت ﷺ سے بیعت ہوئے تو حضرت نے ان سے کہا ”میاں قمر

الدین اب داڑھی مت کٹانا" وہ دن ہے اور آج کا دن! میرے دینی بھائی قمر الدین نے آج تک اپنی داڑھی نہیں تراشی اور چونکہ حضرت نے اپنے ہاتھ سے ان کی چھوٹی سی داڑھی کو مس کر دیا تھا۔ اس لئے ان کی داڑھی بالکل حضرت اقدس رحمۃ اللہ علیہ کی ریش مبارک سے مشابہ ہے۔ جسے شک ہو ان کی دوکان میں آکر دیکھ لے جو قمر الدین دلی میں صرف آٹھویں دن نماز پڑھتا تھا۔ بیعت کے بعد سے اس میں یہ انقلاب عظیم پیدا ہو گیا کہ پانچویں نمازیں مسجد میں باجماعت پڑھتا ہے اور اس نے مجھ سے کہا میری آمدنی میں کوئی کمی واقع نہیں ہوئی۔ میں سچ کہتا ہوں کہ مجھے اپنے بھائی قمر الدین کی قسمت پر رشک آتا ہے۔

(ماخوذ از صفحہ نمبر ۵۲۸ خدام الدین امام الاولیاء نمبر)

کشف حالات مولانا غلام غوث ہزاروی رحمۃ اللہ علیہ

بروز جمعرات ۱۲ نومبر ۱۹۹۲ء کی مجلس ذکر میں حضرت مولانا محمد اجمل قادری مدظلہ العالی نے فرمایا کہ ایک دفعہ حضرت مولانا غلام غوث ہزاروی رحمۃ اللہ علیہ مالی پریشانی میں مبتلا تھے گھر میں روز مرہ اخراجات کے لئے بھی کئی دن سے کچھ نہ دے سکے تھے گھر والوں نے اپنے طور پر دکانداروں سے ادھار سامان لیکر وقت گزاری کا سامان کر لیا تھا اس لئے حضرت مولانا صاحب ذہنی طور سے بے انتہا متاثر تھے ان حالات کو حضرت مولانا احمد علی لاہوری رحمۃ اللہ علیہ نے کشفاً "محسوس فرمایا اور کسی جاننے والے کے ہاتھ ایک لفافے میں سو روپیہ کانٹ رکھ کر بفاضلح مانسہرہ حضرت ہزاروی رحمۃ اللہ علیہ کو پہنچایا۔ (یہ واقعہ کہیں پڑھا بھی ہے لیکن اب حوالہ یاد نہیں آ رہا)

مولانا حسین احمد مدنی رحمۃ اللہ علیہ کی آمد کا ادراک اور استقبال
حضرت قاری عبدالسمیع صاحب مہتمم جامعہ عربیہ سراج العلوم سرگودھا

نے فرمایا کہ سید الاحرار مجاہد کبیر شیخ الاسلام حضرت مولانا حسین احمد مدنی رحمۃ اللہ علیہ
 حضرت مفتی محمد شفیع مرحوم سرگودھوی کی دعوت پر گنجیال ضلع خوشاب تشریف لے
 جا رہے تھے الحمد للہ میں بھی ان کی معیت میں تھا راستے میں حضرت مولانا احمد علی
 لاہوری رحمۃ اللہ علیہ کے پاس قیام کرنا قرار پایا لہذا لاہور پہنچ کر حضرت مدنی رحمۃ اللہ علیہ اور میں
 ٹانگہ میں سوار ہو کر شیرانوالہ پہنچے ٹانگہ مسجد کے دروازے کے قریب آیا تو میں
 نے احتیاطاً عرض کیا کہ شاید حضرت لاہوری رحمۃ اللہ علیہ مسجد میں تشریف فرما ہوں گے جس
 پر حضرت مدنی رحمۃ اللہ علیہ نے بڑے وثوق سے فرمایا نہیں۔ نہیں " مولانا مدرسہ قاسم
 العلوم میں ہیں۔ ابھی ٹانگہ مدرسہ کی جانب آگے بڑھا ہی تھا کہ مدرسہ قاسم العلوم
 سے حضرت لاہوری رحمۃ اللہ علیہ عجیب والہانہ انداز میں بڑی تیزی کے ساتھ ننگے سراور
 ننگے پاؤں دوڑتے ہوئے ٹانگہ کے پاس پہنچ گئے حضرت مدنی رحمۃ اللہ علیہ نے مولانا لاہوری
رحمۃ اللہ علیہ کو ٹانگہ میں سوار ہونے کے لئے کہا لیکن آپ رحمۃ اللہ علیہ اسی طرح خادمانہ انداز میں
 ننگے سر ننگے پاؤں ٹانگہ کے ساتھ ساتھ دوڑتے ہوئے مدرسہ سے تک پہنچے نہایت ادب
 و اکرام سے حضرت مدنی رحمۃ اللہ علیہ کو بٹھایا اور فرائض میزبانی انجام دیئے میں دیکھ رہا تھا
 کہ حضرت لاہوری رحمۃ اللہ علیہ کارونگٹھا روٹنگٹھا فرط مسرت سے دمک رہا تھا اور میں دل
 ہی دل میں محو حیرت تھا کہ الہی یہ لوگ اپنے اکابر کے اکرام و تعظیم میں کس قدر
 دیوانے ہیں۔ (ماخوذ از صفحہ ۵۲۱ کتاب الحسنات)